

25th March 1963]

புலவர் கா. கோவிந்தன் : பார்லிமென்ட் தொகுதி ஒதுக்கும்போது எந்த பார்லிமென்ட் தொகுதியில் இரண்டு அசெம்பிளி சீட்டுகள் ரிசர்வ் சீட்களாக இருக்கின்றனவோ அங்கு பார்லிமென்ட்டுக்கான ரிசர்வ் சீட்டு ஒதுக்கும் முறை இருப்பதாகச் சொல்கிறார்கள். அம்முறைப்படி வேலூருக்கு வர வேண்டிய ரிசர்வ் தொகுதி செய்யாறுக்கு வந்திருக்கிறது. இதை மாற்றியமைப்பார்களா?

கனம் திரு. எம். பக்தவத்சலம் : இதெல்லாம் டீலிமிட்டேஷன் கமிஷன் யோசிக்க வேண்டிய விஷயம்.

திரு. ஜே. மாதா கவுடர் : ஸார், சாதாரணமாக எடுத்துப்பார்த்தால் மலைப் பிராந்தியங்களுக்கு ஐந்து சட்டசபை அங்கத்தினர்களுக்கு ஒரு பார்லிமென்ட் சீட் என்று இருக்கிறது. அதை மாற்றி இம்மாதிரியான மலைப் பிராந்தியங்களுக்கு இரண்டு மூன்று சட்டசபை அங்கத்தினர்கள் இருந்தால்கூட ஒரு பார்லிமென்ட் சீட் கொடுக்க அரசாங்கம் ஏற்பாடு செய்யுமா என அறிய விரும்புகிறேன்.

கனம் திரு. எம். பக்தவத்சலம் : கனம் அங்கத்தினர் தமது கருத்தை டீலிமிட்டேஷன் கமிஷனுக்கு எழுதி அனுப்பலாம்.

திரு. எஸ். ஜே. ராமசாமி : தலைவர் அவர்களே, இப்போது ரிசர்வ் சீட்டுகளுக்கு தனியாக ஸ்தானங்கள் ஒதுக்கப்பட்டிருக்கின்றன. அவற்றை ஜெனரல் சீட்டுடன் சேர்த்து அமைக்க அரசாங்கம் முன்வருமா?

கனம் திரு. எம். பக்தவத்சலம் : இப்போது இருக்கிற அரசியல் சட்டம், தேர்தல் சட்டம் இவைகளின்படி எல்லாம் அமைக்கப்படுகிறது.

கைத்தறி நூல்

* 365 கேள்வி.—**திரு. வெ. கிருஷ்ணமூர்த்தி :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா.—

(அ) கைத்தறிக்கு உபயோகமாகும் 40, அதற்கு குறைந்த எண்ணுள்ள நூல் அதிக விலைக்கு விற்கப்படுவது அரசாங்கத்திற்குத் தெரியுமா?

(இ) அதனை நிவர்த்திக்க என்ன நடவடிக்கை எடுக்கப்பட்டது?

THE HON. SRI R. VENKATARAMAN : (அ) It has been brought to the notice of Government that cotton yarn of 40 counts and less is being sold in the market sometimes at prices higher than the "ex-mill rates".

(இ) From 1st November 1962 the Textile Commissioner has brought into force the All India Cotton Yarn Distribution Scheme and yarn is being supplied to the Weavers Co-operative Societies and associations of weavers outside the co-operative fold at fair prices.

திரு. வி. எஸ். எஸ். மணி : ஸார், நூல்களுக்கு எக்ஸ் மில்லேட் நிர்ணயிக்கும்போது வியாபாரிகளைக் கலந்து செய்தார்களா? அப்படி செய்யாவிட்டால் இனிமேல் செய்ய மாநில அரசு மத்திய அரசுக்கு சிபாரிசு செய்யுமா?

கனம் திரு. ஆர். வெங்கட்டராமன் : உற்பத்திச் செலவின் அடிப்படையில் தான் நூல் விலை நிர்ணயிக்கப்படுகிறது. டீலர்ஸ்களை கலந்து கொண்டு நூல் விலை நிர்ணயிக்கப்படுவதில்லை. அந்த விதமான சிபாரிசு செய்ய இந்த சர்க்காருக்கு உத்தேசமில்லை.

திரு. எஸ். ஜே. ராமசாமி : இப்போது நூல்கள் விலையை அந்தக் கட்டின்மேல் போடப்பட்டிருக்கும் விலைக்குத் தகுந்த மாதிரி பி.ஓ.பி. போடுகிறார்கள். ஆனால் பில்லிஸ் போடுவதற்குமேல் ஓரளவுத் தொகையை தனியாக

[25th March 1963

வாங்குகிறார்கள். அவ்வாறு வாங்குவது ஏன் என்று கேட்டால் ஹோல் சேலிலும் அவ்வாறுதான் வாங்குகிறார்கள் என்று சொல்கிறார்கள். இதைத் தடுக்க சர்க்கார் என்ன நடவடிக்கை எடுத்திருக்கிறது.

கனம் திரு. ஆர். வெங்கட்டராமன் : பொதுமக்கள் ஒத்துழைப்பு இல்லா விட்டால் நாம் என்றைக்கும் இதைத் தடுக்க முடியாது. பில்லிற்கு மேல் அதிகமாகப் பணம் வேண்டுமென்று கேட்டால் கொடுக்காமல் இருக்க வேண்டும். அவசரம் என்ற காரணத்திற்காக நாமும் பில்லுக்கு மேல் பணம் கொடுத்து வாங்குகிறோம். அதை எப்படி சர்க்கார் கண்காணிக்க முடியும்.

திரு. து. ப. அழகமுத்து : ஸார், கூட்டுறவுச் சங்கங்களில் உட்படாத தனிப்பட்ட நெசவாளர்களுக்கு ஒதுக்கப்பட்டிருக்கும் நூல் குறைவாக இருப்பதால் அதை அதிகப்படுத்த சர்க்காருக்கு உத்தேசமுண்டா?

கனம் திரு. ஆர். வெங்கட்டராமன் : கனம் அங்கத்தினருக்கு இன்றைய நிலை தெரியாது என்று நினைக்கிறேன். தற்போது ஒதுக்கியிருக்கக் கூடிய நூலை எடுக்கவே ஆள் இல்லை.

திரு. வி. எஸ். எஸ். மணி : ஸார், மில் அதிபர்கள் எக்ஸ் மில் ரேட்டுக்கு அதிகமாகவே பணம் 'premium' என்ற பெயரால் வாங்குகிறார்கள் என்பது அரசாங்கத்திற்குத் தெரியுமா?

கனம் திரு. ஆர். வெங்கட்டராமன் : அப்படி வாங்கினால் கொடுக்க வேண்டாமென்று கேட்டுக்கொள்கிறேன்.

* 366 Q.—**SRI V. SANKARAN :** Will the Hon. the Minister for Industries be pleased to state the steps taken to make yarn available to handloom weavers at a fair price?

THE HON. SRI R. VENKATARAMAN : A statement ^a is placed on the table of the House.

திரு. இராம. அரங்கண்ணல் : ஸார், பட்டுத் தறியாளர்கள் தங்களுக்கு தேவையான ஜிகை கிடைக்காமல் கஷ்டப்பட்டுக் கொண்டிருக்கிறார்கள். ஜிகை மார்க்கொன்றுக்கு 80 ரூபாயிலிருந்து 100, 125 ரூபாய் வரையில் கொடுத்து வாங்கவேண்டியிருக்கிறது. அதோடு கூட 100 ரூபாய் கட்டி லைசென்ஸ் வாங்கவேண்டிய நிர்பந்தமும் இருக்கிறது. கிட்டத்தட்ட 26,000 தொழிலாளர்கள் அவதிப்பட்டுக்கொண்டிருக்கிறார்கள். அவர்களுடைய கஷ்டத்தைப் போக்க அரசாங்கம் என்ன நடவடிக்கை எடுத்துக்கொண்டிருக்கிறார்கள்?

கனம் திரு. ஆர். வெங்கட்டராமன் : தங்கக் கட்டுப்பாட்டினால் ஜிகை வியாபாரம் பாதிக்கப்பட்டிருக்கிறது என்பது உண்மை. ஆனால் அவர்கள் கட்டவேண்டிய லைசென்ஸ் கட்டணம் 100 ரூபாயிலிருந்து 50 ரூபாயாகக் குறைக்கப்பட்டிருப்பதாகத் தகவல் வந்திருக்கிறது. மேலும் ஜிகை கிடைப்பதற்கு ராஜ்ய சர்க்கார் மத்திய சர்க்காருக்கு எழுதி இருக்கிறது. இதைப் பற்றி ஒரு முடிவு எடுக்கப்பட்டவுடன் மற்ற விவரங்களைப் பற்றித் தெரிவிக்கிறேன்.

திரு. இராம. அரங்கண்ணல் : அந்தத் தறியாளர்கள் 50 ரூபாய் கட்டணம் கூட கொடுக்கக்கூடிய நிலைமையில் இல்லை. எம்.எஸ்.எ. போன் றேரிடம் பெற்ற பொறுப்புள்ள அத்தாட்சிப் பத்திரங்களை காண்பித்தால் போதும் லைசென்ஸ் தரப்படும் என்று உத்திரவிட அரசாங்கம் முன்வருமா?

கனம் திரு. ஆர். வெங்கட்டராமன் : இந்த சர்க்கார் உத்திரவிட முடியாது. இந்தச் சர்க்கார் இந்தக் கஷ்டத்தைப் போக்க டைரக்டர் ஆஃப் ஹாண்ட்லூம்ஸ் (Director of Handlooms) மூலம் இதை வாங்கி